

விவசாய விஞ்ஞான பட்டப்பின்படிப்பு நிறுவகம் - 2011

1. நிதிக்கூற்றுக்கள்

1.1 மறுப்பு அபிப்பிராயம்

இந்த அறிக்கையின் 1.2.1, 1.2.2 மற்றும் 1.2.3 ஆம் பந்திகளில் விபரிக்கப்பட்ட விடயங்களின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக்கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

1.1 நிதிக் கூற்றுக்கள் மீதான கருத்துரைகள்

1.2.1 இலங்கை கணக்கீட்டுக் நியமம்

இலங்கை கணக்கீட்டுக் நியமம் 05 இற்கு முரணாக களஞ்சிய இருப்பு உருப்படிகளின் கீழ் எடுக்கப்படாத பெறுமதி ரூபா 777,777 ஆன 1,682 புத்தகங்கள் மற்றும் நூல்கள் முறையற்ற விதத்தில் இருப்பின் கணக்கீடு செய்யப்பட்டிருந்ததுடன், ரூபா 771,683 பெறுமதியான 115 நூல்கள் நிதிக்கூற்றுக்களில் கணக்கீடு செய்யப்பட்டிருக்கவில்லை.

1.2.2 கணக்கீட்டுக் குறைபாடுகள்

பின்வரும் விடயங்கள் வெளிப்படுத்தப்பட்டன.

(அ) வெளிநாட்டு மாணவர் ஒருவருக்காக அவரின் கல்விச் செலவினத்தை தீர்வு செய்வதற்காக நிறுவனத்தினால் செலவிடப்பட்ட ரூபா 97,276 செலவினம் மீளாய்வாண்டில் மீள்நிரப்பப்பட்டிருந்ததுடன், அப்பெறுமதி உரிய செலவினக் கணக்குகளுக்கு இணக்கம் செய்யப்படாமல் பொது ஒதுக்கக் கணக்கிற்கு இணக்கம் செய்யப்பட்டிருந்தது.

- (ஆ) 2010 ஒக்டோபர் 20 ஆம் திகதி தாய்லாந்தில் நடாத்தப்பட்ட மாநாடொன்றில் பங்குபற்றுவதற்காக வெளிநாடு சென்ற 05 மாணவிகளுக்கான பிரயாணச் செலவினம் மீள்நிர்ப்பலாக ரூபா 131,775 செலுத்தப்பட்டிருந்ததுடன், அச்செலவினத்தை ஆண்டின் செலவினமாக கருதி கல்வி ஆய்வுகள் மற்றும் வெளியீடுகள் கணக்கிற்கு முறையற்ற விதத்தில் வரவு வைத்த காரணத்தினால் ஆண்டின் செலவினம் அப்பெறுமானத்தால் கூடுதலாகக் காண்பிக்கப்பட்டிருந்தது.
- (இ) பேராதனைப் பல்கலைக்கழகத்திற்கு இணைக்கப்பட்டிருந்த மின் அத்தியட்சகர் ஒருவர் நிறுவகத்தில் சேவை புரிந்தமைக்காக 2010 ஏப்ரல் முதல் 2011 யூன் வரையான காலப்பகுதிக்கு ரூபா 14,000 கட்டணத்தை தனிப்பட்ட விசேட சேவைக் கணக்கிற்கு வரவு வைத்து செலுத்தப்பட்டிருந்தது. அதில் அடங்கியுள்ள 2010 ஏப்ரல் முதல் திசம்பர் வரையான காலப்பகுதிக்குரிய ரூபா 9,000 செலவினம் ஆண்டின் செலவினமாக கணக்கீடு செய்த காரணத்தினால் அப்பெறுமானத்தால் செலவினம் கூடுதலாகக் காண்பிக்கப்பட்டிருந்தது. 2011 ஆகஸ்ட் முதல் 2012 யூலை வரையான காலப்பகுதிக்குரிய நிழற்பட பிரதி இயந்திரத்திற்கான வருடாந்த சேவை உடன்படிக்கையை புதுப்பிப்பதற்காக ரூபா 31,740 செலுத்தப்பட்டிருந்ததுடன், அதில் உள்ளடக்கப்பட்டுள்ள எதிர்வரும் ஆண்டிற்குரிய ரூபா 18,515 செலவினம் ஆண்டின் செலவினமாக கணக்கீடு செய்யப்பட்டிருந்தது.
- (ஈ) 2010 ஆம் ஆண்டில் செயற்படுத்தப்பட்ட செயற்திட்டமொன்றில் ஒருங்கிணைத்தல் நடவடிக்கைகளுக்காக அவ்வாண்டிற்காக கணக்குகளில் நிதிஏற்பாடு மேற்கொள்ளப்பட்டிருந்த போதும், அதற்காக செலவிடப்பட்ட ரூபா 12,000 ஆன செலவினம் ஆண்டின் செலவினமாக கணக்கீடு செய்த காரணத்தினால் ஆண்டின் செலவினம் அப்பெறுமானத்தால் கூடுதலாகக் காண்பிக்கப்பட்டிருந்தது.
- (உ) 2010 பெப்ரவரி 09 ஆம் திகதி தலைமைக் களஞ்சியத்திலிருந்து விநியோகிக்கப்பட்ட ரூபா 6,000 பெறுமதியான டோனரிற்கான செலவினம் ஆண்டின் செலவினமாக முறையற்ற விதத்தில் இரசாயன வழங்கல்களின் கீழ் கணக்கீடு செய்யப்பட்டிருந்தது.
- (ஊ) ரூபா 66,380 செலவு செய்யப்பட்டு 12 சீலிங் மின்விசிறிகள் கொள்வனவு செய்யப்பட்டிருந்ததுடன், அப்பெறுமதி நிலையான சொத்துக்களின் கீழ் கணக்கீடு செய்யப்படாமல் ஏனைய வழங்கல்களின் கீழ் கணக்கீடு செய்யப்பட்டிருந்தது.
- (எ) ருஹூனு பல்கலைக்கழகத்தின் பேராசிரியர் ஒருவருக்கு முன்னைய ஆண்டில் 03 நாட்களில் நடாத்தப்பட்ட கருத்தரங்கு ஒன்றிற்காக, மீளாய்வாண்டின் போது ரூபா 60,000 செலுத்தப்பட்டிருந்ததுடன், அத்தொகை ஆண்டின் செலவினமாக கருத்தரங்குகள் கணக்கிற்கு வரவு வைக்கப்பட்டிருந்தது.

- (ஏ) 2010 திசெம்பர் மாதத்திற்கு உரித்தாக பேராசிரியர் ஒருவருக்கு செலுத்தப்பட்ட ரூபா 25,452 மீளாய்வாண்டின் செலவினமாக கணக்கீடு செய்தமையால் ஆண்டின் சம்பள செலவினம் அப்பெறுமானத்தால் கூடுதலாகக் காண்பிக்கப்பட்டிருந்தது
- (ஐ) முன்னைய ஆண்டில் வெளியார் விரிவுரைக் கட்டணத்திற்கான ஒதுக்கீடு ரூபா 1,117,550 ஆக இருந்த போதும் அதற்காக மீளாய்வாண்டில் செய்யப்பட்ட செலவினம் ரூபா 3,985,475 ஆக இருந்ததுடன், மீதி வெளியார் கட்டணக் கணக்கிற்கு வரவு வைக்கப்பட்ட காரணத்தால் விரிவுரைக் கட்டண செலவினம் ரூபா 2,867,925 ஆல் கூடுதலாகக் காண்பிக்கப்பட்டிருந்தது
- (ஓ) பேராதனைப் பல்கலைக்கழகத்தினால் பேணப்படுகின்ற பதிவேட்டின் பிரகாரம் நிறுவகத்தினால் பயன்படுத்தப்பட்ட நீர் மற்றும் மின்சாரக் கட்டணத்திற்காக மீளாய்வாண்டின் இறுதியில் செலுத்தப்பட வேண்டிய செலவினம் ரூபா 442,012 ஆக இருந்த போதும் அதற்குரிய கணக்கீடு செய்யப்பட்ட பெறுமதி ரூபா 287,128 ஆக இருந்தமையால் ரூபா 154,884 ஆன செலவினமொன்று குறைவாகக் காண்பிக்கப்பட்டிருந்தது.

1.2.3 கணக்காய்விற்கான சான்றுகளின்மை

கீழே காண்பிக்கப்பட்டுள்ள விடயங்களுக்கு முன்னால் காட்டப்பட்டுள்ள சான்றுகள் கணக்காய்விற்கு சமர்ப்பிக்கப்பட்டிருக்கவில்லை.

<u>கணக்கு விடயங்கள்</u>	<u>தொகை</u> <u>ரூபா</u>	<u>சமர்ப்பிக்கப்படாத சான்றுகள்</u>
நிலையான சொத்துக்கள்	121,319,780	நிலையான சொத்துப் பதிவேடு மற்றும் பட்டோலைகள்
நூலகப் புத்தகங்கள்	33,387,254	பொருள் மெய்மையாய்வு அறிக்கை
	154,707,034	
	=====	

1.2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

கீழே காட்டப்பட்டுள்ள இணங்காமைச் சந்தர்ப்பங்கள் அவதானிக்கப்பட்டன

சட்டங்கள், விதிகள், பிரமாணங்கள்
என்பவற்றுடனான தொடர்புகள்

இணங்காமை

(அ) 1971 இன் 38 ஆம் இலக்க நிதி அதிகாரச் சட்டத்தின் 8(3) ஆம் பிரிவு

மீளாய்வாண்டிற்காக பாதிடு செய்யப்பட்ட வருமானம், செலவினக் கூற்று, காசுப் பாய்ச்சல் கூற்று, மூலதனச் செலவின மதிப்பீடு, 2011 திசெம்பர் 31 இல் உள்ளவாறான பாதிடு செய்யப்பட்ட ஐந்தொகை என்பன வருடாந்த பாதிட்டுடன் சமர்ப்பிக்கப்பட்டிருக்கவில்லை.

(ஆ) இலங்கை சனநாயக சோஷலிசக் குடியரசின் நிதிப் பிரமாணம்

(i) நி.பி 188

பேராதனை இலங்கை வங்கி நடைமுறைக் கணக்கில் 2003 முதல் 2010 யூலை வரையான காலப்பகுதிக்குள் வைப்புச் செய்யப்பட்டு ஆனால் தீர்வையாகாத ரூபா 10,230 பெறுமதியான 06 காசோலைகள் மற்றும் பேராதனை மக்கள் வங்கியின் நடைமுறைக் கணக்கின் 2011 திசெம்பர் மாத வங்கிக் கணக்கிணக்கக் கூற்றில் காண்பிக்கப்பட்ட வைப்புச் செய்யப்பட்டிருந்த போதும் தீர்வையாகாத ரூபா 7,440 பெறுமதியான 02 காசோலைகள் மற்றும் 15 காசுக் கட்டளை தொடர்பாக நடவடிக்கை எடுக்கப்பட்டிருக்க வில்லை.

ii நி.பி 371

i விரிவுரையாளர் ஒருவருக்கு 2011 பெப்ரவரி 28 ஆம் திகதி வழங்கப்பட்டிருந்த ரூபா 10,000 முற்பணத் தொகை எவ்வித பயன்பாட்டிற்கும் எடுக்கப்படாமல் 03 மாதங்களின் பின்னர் தீர்க்கப்பட்டிருந்தது.

ii துணைக்கட்டுநிதி பதவிநிலைத் தர உத்தியோகத்தர்களுக்கு மட்டுமே வழங்கப்பட முடியுமான போதிலும் மீளாய்வாண்டில் ரூபா 13,870 ஆன பணத்தை பட்டப்பின் படிப்பு பாடநெறியைப் பின்பற்றும் மாணவர் ஒருவருக்கு வழங்கப்பட்டிருந்தது.

iii. நி.பி 371(5)

துணைக்கட்டுநிதி குறித்த செயற்பாட்டிற்கு மட்டுமே வழங்கப்பட வேண்டிய போதிலும் மீளாய்வாண்டில் வழங்கப்பட்ட ரூபா 221,092 ஆன 02 முற்பணங்கள் ஆண்டின் இறுதி வரையில் தீர்க்கப்பட்டிருக்கவில்லை.

iv. நி.பி 571

2 ஆண்டுகளுக்கு மேற்பட்ட வைப்புக்களை வருமானத்திற்கு எடுப்பதற்கு அல்லது உரிய நடைமுறையை பின்பற்றி தீர்வு செய்யப்பட வேண்டிய போதிலும், ரூபா 118,003 பெறுமதியான ஒப்பந்த வைப்புக்கள் அதன் பிரகாரம் தீர்வு செய்வதற்கு நடவடிக்கை எடுக்கப்பட்டிருக்கவில்லை.

v. நி.பி 880

அரசு நிதி, வருமானங்கள், சொத்துக்களுக்கு பொறுப்பாக இருக்கும் உத்தியோகத்தர்கள் உட்பட உறுதிச்சீட்டுக்களை சான்றுறுதிப் படுத்துகின்ற காசோலைகளில் கையொப்பமிடுகின்றவர்களால் போதியளவில் பிணை வைக்கப்பட வேண்டிய போதிலும், பணிப்பாளர், உதவிப் பதிவாளர், சிரேஷ்ட நிதியாளர், பணத்தை சேகரிப்பவர், களஞ்சியப் பொறுப்பாளர் ஆகியோரிடமிருந்து அவ்வாறு பிணைப் பொறுப்பு பெற்றுக்கொள்ளப்பட்டிருக்கவில்லை.

(இ) 2002 நவம்பர் 28 ஆம் திகதிய கணனி இயந்திரங்களுக்குரிய நிலையான ஐஏஐ/2002/02 ஆம் இலக்க சொத்துக்கள் பதிவேடொன்று பேணப்பட்டிருக்க திறைசேரிச் சுற்றறிக்கை வில்லை.

(ஈ) பல்கலைக்கழக தாபன விதிக்கோவை

IX ஆம் அத்தியாயத்தின் 08 ஆம் பந்தி

மாதாந்த மேலதிக நேரக் கொடுப்பனவு மாதாந்த திரட்டிய சம்பளத்தின் 35% இனை விட மேற்படக் கூடாத போதும் அதற்கு முரணாக அந்த எல்லையை மிகைத்து 13 ஊழியர்களுக்கு 49 சந்தர்ப்பங்களின் போது ரூபா 87,397 செலுத்தப்பட்டிருந்தன.

(உ) 2003 யூன் 02 ஆம் திகதிய PED/12 பொது முயற்சிகள் பணிப்பாளர் நாயத்தின் சுற்றறிக்கை

i. 7.4.5 ஆம் பந்தி

நிலையான சொத்துக்கள் மெய்மையாய்வு செய்யப்பட்டிருக்கவில்லை.

ii. 8.3.5 ஆம் பந்தி

பணிப்பாளருக்கான பெற்றோல் வாகனமொன்றிற்காக மாதாந்த எரிபொருள் எல்லை 180 லீற்றர் ஆக இருந்த போதும் 03 மாதங்களில் அந்த எல்லையை விஞ்சி 168 லீற்றர் எரிபொருள் பெற்றுக் கொள்ளப்பட்டிருந்தன.

iii. 8.8 ஆம் பந்தி

முகாமைச் சபையின் அங்கீகாரத்தைப் பெற்று பதவியணிக்கு அதிகாரங்களை பகிர்ந்து அளிக்கக்கூடியதாக இருந்த போதும் 47 உத்தியோகத்தர்கள் தொடர்பாக அவ்வாறு அதிகாரம் வழங்கப்பட்டிருக்கவில்லை.

- (ஊ) 1990 ஒக்தோபர் 10 ஆம் திகதிய 41/90 ஆம் இலக்க பொது நிர்வாகச் சுற்றறிக்கை 06 மாதங்களுக்கு ஒரு முறை வாகனங்களில் எரிபொருள் நுகர்வு தொடர்பாக பரிசோதனை யொன்று நடாத்தப்பட வேண்டிய போதிலும், நிறுவனத்திடம் காணப்பட்ட 04 வாகனங்கள் தொடர்பாக அவ்வாறு பரிசோதனை நடாத்தப்படாமையால் வெவ்வேறு அளவுகள் இடப்பட்டு எரிபொருள் சீர்செய்யப்பட்டிருந்தது.
- (எ) விவசாய விஞ்ஞான பட்டப்பின் படிப்பு நிறுவகக் கட்டளை விதிக்கோவையின் 18 ஆம் பந்தியின் பிரகாரம் நிறுவக உத்தியோகத்தர்களின் நலன்புரி நடவடிக்கைகளுக்காக செலவிடுவதற்கு சந்தர்ப்பம் வழங்கப்படாதிருந்த போதும் மீளாய்வாண்டில் 03 சந்தர்ப்பங்களில் ரூபா 34,000 அவ்வாறான நடவடிக்கை ஒன்றிற்காக செலவிடப்பட்டிருந்தது.

2. நிதி மீளாய்வு

2.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் படி, 2011 திசெம்பர் 31 இல் முடிவுற்ற ஆண்டிற்காக நிறுவகத்தின் செயற்பாடுகளிலிருந்து மீண்டெழும் செலவிற்கான அரசாங்க மானியத்தைக் கருத்திற் கொள்வதற்கு முன்னர் ரூபா 5,369,318 பற்றாக்குறையாக இருந்ததுடன், மீண்டெழும் செலவினத்திற்காக ரூபா 22,585,072 ஆன அரசாங்க மானியத்தினை கணக்கில் எடுத்துக் கொண்டதன் பின்னர் இப்பற்றாக்குறை ரூபா 17,215,754 ஆன மிகையாக மாறியிருந்தது. முன்னைய ஆண்டிற்காக மீண்டெழும் செலவிற்கான அரசாங்க மானியத்தை கணக்கில் எடுத்துக்கொள்ள முன்னர் முன்னைய ஆண்டிற்கான பற்றாக்குறை ரூபா 1,770,860 ஆக இருந்ததுடன், மீண்டெழும் செலவினத்திற்காகப் பெறப்பட்ட ரூபா 18,000,000 தொகையான அரசாங்க மானியத்தைக் கணக்கில் எடுத்ததன் பின்னர் இப்பற்றாக்குறை ரூபா 19,770,860 ஆன மிகையொன்றாக அதிகரித்திருந்தது.

2.2 போதியளவான அதிகாரத்தினால் ஆதாரப்படுத்தப்படாத கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்பட்டன

- (அ) 1978 மார்ச் 10 ஆம் திகதிய பீஈ/1/774/11 (பி) ஆம் இலக்க பொது முயற்சிகள் பணிப்பாளர் நாயகத்தின் சுற்றறிக்கையின் ஏற்பாடுகளுக்கு முரணாக, பல்கலைக்கழக மாணியங்கள் ஆணைக்குழுவினால் விநியோகிக்கப்பட்டிருந்த சுற்றறிக்கை ஆலோசனைகளின் படி இரண்டாம் மூன்றாம் மொழித் தேர்ச்சிக் கொடுப்பனவாக 1996 ஆம் ஆண்டு முதல் மீளாய்வாண்டின் இறுதி வரை ரூபா 1,193,432 செலுத்தப்பட்டிருந்தது.
- (ஆ) 2003 யூலை 18 ஆம் திகதிய பீடி/ஐ/என்எஸ்/டிஎல்/ஐஎஸ்/ஏ078 இலக்கமுடைய வரவு செலவுத் திட்ட பணிப்பாளர் நாயகத்தின் சுற்றறிக்கைக் கடிதத்தின் பிரகாரம் ஊழியர் சேமலாப நிதியம் மற்றும் ஊழியர் நம்பிக்கை நிதியம் என்பவற்றிற்கான பங்களிப்புத் தொகையைக் கணக்கிடும் போது கல்விசார் கொடுப்பனவை கருத்திற்கொள்ளக் கூடாத போதிலும், அதற்கு முரணாக கணக்கிடப்பட்ட காரணத்தினால் 2001 ஆம் ஆண்டு முதல் 2011 ஆம் ஆண்டு வரை ரூபா 2,724,475 தொகையான கல்விசார் கொடுப்பனவிற்காக ரூபா 490,403 பங்களிப்புத் தொகை மேலதிகமாகச் செலுத்தப்பட்டிருந்தது.
- (இ) 2003 நவம்பர் 29 ஆம் திகதிய 837 ஆம் இலக்க பல்கலைக்கழக மாணியங்கள் ஆணைக்குழுவின் சுற்றறிக்கையை மிகைத்து 2004 நவம்பர் 24 ஆம் திகதிய மேற்கொள்ளப்பட்டிருந்த முகாமைச் சபைத் தீர்மான இலக்கம் 150.2.1 இன் பிரகாரம் வெளிவாரி விரிவுரையாளர்களிடமிருந்து மீளாய்வாண்டில் பெறுபேறுகளை விரைவாகப் பெற்றுக்கொள்வதற்காக 10% வீதப்படி ஆன ரூபா 156,375 உபகாரப் படி செலுத்தப்பட்டிருந்தது.

3. செயற்பாட்டு மீளாய்வு

3.1 செயலாற்றுகை

பின்வரும் அவதானிப்புக்கள் மேற்கொள்ளப்பட்டன

(அ) மீளாய்வாண்டில் கல்வி நடவடிக்கைகளில் ஈடுபடுத்தப்பட்டிருந்த பட்டப்பின் படிப்பு பரீட்சார்த்திகளின் எண்ணிக்கை 1,255 பேராக இருந்ததுடன், அதற்காக ஆண்டில் ஏற்பட்ட செலவினத்திற்கு ஒப்பாக ஒரு மாணவருக்கான கிரயம் ரூபா 41,669 ஆக இருந்ததுடன், முன்னைய ஆண்டின் போது அப்பெறுமதி ரூபா 31,402 ஆகவும் இருந்தது.

(ஆ) ஆய்வு நடவடிக்கைகளை மேற்கொள்வதே நிறுவகத்தின் பிரதான நோக்கமாக இருந்த போதும் கடந்த 05 ஆண்டு காலப்பகுதியில் உள்ளக ஆய்வு நடவடிக்கைகளுக்காக எவ்வித செலவினமும் மேற்கொள்ளப்படாத அந்த 07 ஆய்வுகளில் பங்குபற்றியிருந்த மாணவர்களின் எண்ணிக்கை 21 இற்கு மட்டுப்படுத்தப்பட்டிருந்த போதும் மீளாய்வாண்டில் ரூபா 15,298,947 பெறுமதியான 07 வெளியக ஆய்வுகள் மேற்கொள்ளப்பட்டிருந்தன. இதன் காரணமாக ரூபா 1,780,695 செலவிடப்பட்டு மீளாய்வாண்டில் மேற்கொள்ளப்பட்ட வருடாந்த செயலமர்வு மூலம் வெளியிடப்பட்ட ஆய்வுகள் வெளியக ஆய்வுகளின் பெறுபேறுகளுக்கு மட்டுப்படுத்தப்பட்டிருந்தது.

3.2 நிதியத்தின் குறைப் பயன்பாடு

ஆய்வு நடவடிக்கைகளுக்காக பணம் ஒதுக்கீடு செய்யப்படாதிருக்கையில் ஆண்டின் போது 07 வெளியக ஆய்வுகள் மட்டும் மேற்கொள்ளப்பட்டிருந்ததுடன், 2004 முதல் 2011 இற்கு இடைப்பட்ட காலப்பகுதிக்குரிய ரூபா 1,008,769 ஆன 07 ஆய்வுகள் எவ்வித பயன்பாட்டிற்கும் எடுக்கப்படாமல் காணப்பட்டன.

3.3 பயன்படுத்தப்படாத மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புக்கள் மேற்கொள்ளப்பட்டன.

(அ) பயன்பாட்டிற்கு எடுக்க முடியாத 09 கணனி மேசைகள் மற்றும் 28 கணனி உப பாகங்கள் தொடர்பாக கணக்குகளில் சீராக்கங்களைச் செய்யவோ கைதவிர்ப்பதற்கோ நடவடிக்கை எடுக்கப்பட்டிருக்கவில்லை.

- (ஆ) 2003 முதல் 2008 வரை கொள்வனவு செய்யப்பட்ட மாணவர் கைநூல்களில் மீளாய்வாண்டின் இறுதி வரையில் ரூபா 123,264 பெறுமதியான 1,200 புத்தகங்கள் செயற்பாடற்றுக் காணப்பட்டது.
- (இ) ரூபா 49,000 செலவு செய்யப்பட்டு கணனி மென்பொருளொன்று கொள்வனவு செய்யப்பட்டிருந்த போதிலும் 2012 யூன் மாதம் வரையில் அந்த மென்பொருள் பயன்பாட்டிற்கு எடுக்கப்பட்டிருக்கவில்லை.

3.4 சிக்கனமற்ற கொடுக்கல்வாங்கல்கள்

பின்வரும் அவதானிப்புக்கள் மேற்கொள்ளப்பட்டன.

- (அ) 1978 இன் 16 ஆம் இலக்க பல்கலைக்கழகங்கள் அதிகாரசட்டம் மற்றும் 1979 ஆம் ஆண்டின் 09 ஆம் இலக்க விவசாய விஞ்ஞான பட்டப்பின் படிப்பு நிறுவகக் கட்டளைகளின் பிரகாரம் விவசாய விஞ்ஞான பட்டப்பின் படிப்பு நிறுவகத்தின் கீழ் எந்த வகையான நிலையமொன்றையும் தாபிப்பதற்காக ஏற்பாடுகள் மேற்கொள்ளப்பட்டிருக்காத போதும், முகாமைச் சபையின் அங்கீகாரமின்றி பேராதனைப் பல்கலைக்கழகத்தின் 02 விரிவுரையாளர்களையும் நிகழ்ச்சித்திட்ட ஒருங்கிணைப்பாளராக ஒருவரையும் சேர்த்து 2008 முதல் 2010 ஆம் ஆண்டு வரை அவர்களுக்கு ரூபா 1,608,000 கொடுப்பனவு செய்து செயற்திட்ட நடவடிக்கைகளை மேற்கொள்வதற்காக தேசிய விவசாய சேதனப் பசளை நிலையம் (NCOA) மற்றும் வலுவினை உற்பத்தி செய்யும் நிலையம் (CRES) என்ற பெயரில் 02 நிலையங்கள் உருவாக்கப்பட்டிருந்தன. மீளாய்வாண்டின் இறுதி வரையில் அந்த 02 நிலையங்களும் செயற்பாட்டு நிலைமையில் காணப்படவில்லை. மேலும் இந்த நிலையங்களுக்கு 03 ஆண்டுகளுக்கு முன்னர் மதியுரைக் கட்டணம், வளவாளர் படிகள், செயலமர்வுகள் மற்றும் இணையதளமொன்றை ஆரம்பித்தல் போன்ற விடயங்களுக்காக வழங்கப்பட்டிருந்த ரூபா 2,867,220 மானியங்களைப் பயன்படுத்தி உரிய செயற்பாடுகள் நிறைவேற்றப்பட்டிருக்கவில்லை.
- (ஆ) சேதனப் பசளை விவசாயப் பண்ணை மாதிரியொன்றை தயாரிப்பதற்காக ரூபா 1,800,000 மதிப்பிடப்பட்ட பெறுமதி அடிப்படையில் முகாமைத்துவ சபையின் அங்கீகாரமின்றி 2009 ஒக்தோபர் மாதம் வரையில் தனியார் நிறுவனமொன்றிடமிருந்து ரூபா 300,000 பணம் கிடைக்கப் பெற்றிருந்ததுடன், அச்செயற்பாடு 2012 யூன் மாதம் வரையில் ஆரம்பிக்கப்பட்டிருக்கவில்லை.

3.5 இனங்காணப்பட்ட நட்டங்கள்

பின்வரும் அவதானிப்புக்கள் மேற்கொள்ளப்பட்டன.

(அ) 2008 செப்தம்பர் 27 ஆம் திகதி இளைப்பாறியிருந்த பீடத்திற்குரிய நூலககத்தின் ஊழியர் ஒருவருக்கு பணிக்கொடைக் கொடுப்பனவு தாமதத்தின் காரணமாக ரூபா 33,635 ஆன மிகை அறவீடொன்று 2011 யூன் 18 ஆம் திகதிய நிதிக்குழுவின் பரிந்துரையின் அடிப்படையில் உதவி தொழில் ஆணையாளருக்கு செலுத்தப்பட்டிருந்ததுடன், நி.பி 119 இன் பிரகாரம் மிகை அறவீட்டை பொறுப்பு வாய்ந்த உத்தியோகத்தர்களிடமிருந்து அறவிடுவதற்கு நடவடிக்கை எடுக்கப்படாமல் முறையற்ற விதத்தில் ஓய்வூதிய பணிக்கொடை கணக்கிற்கு வரவு வைக்கப்பட்டிருந்தது.

(ஆ) இலங்கை விவசாய ஆராய்ச்சி கொள்கை சபையின் ஆராய்ச்சிச் செயற்திட்டங்களுக்கான உடன்படிக்கையின் இலக்கம் 7(iii) இன் பிரகாரம், செயற்திட்டத்திற்குரிய ஆராய்ச்சி நடவடிக்கைகள் பூர்த்தி செய்யப்பட்டதன் பின்னர் நிலையான சொத்துக்கள் நிறுவகத்திற்கு பொறுப்பளிக்கப்பட வேண்டிய போதிலும், ஆராய்ச்சி நடவடிக்கைகளை பூர்த்தி செய்த 04 செயற்திட்டங்களுக்குரிய ரூபா 1,415,374 ஆன நிலையான சொத்துக்கள் 2011 திசெம்பர் வரையிலும் நிறுவகத்திற்கு பொறுப்பேற்பதற்காக நடவடிக்கை எடுக்கப்பட்டிருக்கவில்லை.

3.6 தாமதமான செயற்திட்டங்கள்

நிறுவனத்தின் கணனிப் பயிற்சி நிலையத்திற்கு உள்வரும் மாணவர்களை இனங்காணும் பொருட்டு பாதுகாப்பு முறையொன்றாக ரூபா 216,092 செலவில் அடையாள முறைமையொன்று தாபிக்கப்பட்டிருந்த போதும் அடையாள அட்டை தயாரித்தலில் தாமதம் காரணமாக கணக்காய்வு பரிசோதனைச் சந்தர்ப்பமான 2012 யூன் மாதம் வரையில் அச்செயற்பாடு நடைமுறைப்படுத்தும் நிலைமையில் காணப்படவில்லை.

3.7 பதவியணி முகாமைத்துவம்

பின்வரும் அவதானிப்புக்கள் மேற்கொள்ளப்பட்டன.

(அ) கல்விசார் மற்றும் கல்விசாராப் பதவியணியில் வெற்றிடங்கள் 10 ஆக இருந்ததுடன், அவ்வெற்றிடங்களை நிரப்புவதற்காக நடவடிக்கை எடுக்கப்படாமல் இருந்ததுடன், நிறுவகத்தின் விரிவுரைகளுக்காக பகுதிநேர விரிவுரையாளர்கள் சேர்க்கப்பட்டு, பகுதிநேர விரிவுரைக்கட்டணமாக மீளாய்வாண்டில் ரூபா 7,308,925 தொகை செலுத்தப்பட்டிருந்தது.

(ஆ) 2003 யூன் 02 ஆம் திகதிய பீஈடி/12 ஆம் இலக்க பொது முயற்சிகள் பணிப்பாளர் சுற்றறிக்கையின் 09 ஆம் பந்தியின் பிரகாரம் மனித வளப் பாதீடு ஒன்று தயாரிக்கப்பட்டிருக்கவில்லை.

3.8 ஊழியர் பணிக்கொடைக்காக நிதிஏற்பாட்டிற்காக நிதியமொன்றைத் தாபித்தல்

ஊழியர் பணிக்கொடைகளை வழங்கும் பொருட்டு ஒதுக்கீடு செய்யப்பட்ட ரூபா 8,069,831 நிதிஏற்பாட்டை செயற்திறனான முதலீடு ஒன்றில் ஈடுபடுத்துவதற்கு நடவடிக்கை எடுக்கப்படாமல் காணப்பட்டது.

4. கணக்களிப் பொறுப்பும் நல்லாட்சியும்

4.1 கல்விக் குழு

விவசாய விஞ்ஞான பட்டப்பின்படிப்பு நிறுவகத்தின் கட்டளையின் 14(7) உப பந்தியின் பிரகாரம் ஒவ்வோரு ஆண்டிலும் ஆகக்குறைந்தது 06 தடவைகளாவது கூட்டங்கள் நடாத்த வேண்டிய போதிலும், 03-05 இடைப்பட்ட கூட்டத் தொடர்கள் 11 நிறுவகக் குழுவினால் நடாத்தப்பட்டிருந்தன.

4.2 கொள்வனவுத் திட்டம்

பின்வரும் விடயங்கள் அவதானிக்கப்பட்டன.

(அ) மீளாய்வாண்டில் ரூபா 736,714 பெறுமதியான நிலையான சொத்துக்கள் கொள்வனவு செய்யப்பட்டிருந்த போதிலும், அரசு கொள்வனவு வழிகாட்டிக் கோவையின் 4.2 பிரிவின் பிரகாரமும் கொள்வனவு கைநூலின் 4.2.1 பிரிவின் பிரகாரமும் பிரதான கொள்வனவுத் திட்டம் தயாரிக்கப்பட வேண்டிய போதிலும், அவ்வாறு தயாரிக்கப்பட்டிருக்கவில்லை.

(ஆ) அரசு கொள்வனவு வழிகாட்டிக் கோவையின் 4.2.2 பிரிவின் பிரகாரம் கொள்வனவு நேரஅட்டவணையொன்று தயாரிக்கப்பட்டிருக்கவில்லை.

4.3 பாதீட்டுக் கட்டுப்பாடு

பின்வரும் அவதானிப்புகள் மேற்கொள்ளப்பட்டன.

(அ) 08 வருமான விடயங்களுக்குரிய மதிப்பிடப்பட்ட வருமானத்தை மிகைத்து சேகரிக்கப்பட்டிருந்த வருமானம் ரூபா 10,764,090 ஆக இருந்ததுடன், அதன் சதவீதம் 0.87% முதல் 575% சதவீத வரையான வீச்சில் காணப்பட்டது.

(ஆ) 10 செலவின விடயங்களுக்குரிய ரூபா 13,798,118 கூட்டுத்தொகையான வருமானம் மதிப்பிடப்பட்ட வருமானத்தை அடையப் பெறாமல் இருந்ததுடன், அதன் சதவீதம் 16% முதல் 88% வரையான வீச்சில் காணப்பட்டது.

(இ) நிதிப் பிரமாணம் 50(ii) இன் பிரகாரம் வருடாந்த மதிப்பீட்டினை இயலுமான வரையில் சரியாகவும் முழுமையாகவும் தயாரித்துக் கொள்வது பிரதான கணக்கீட்டு உத்தியோகத்தரின் பொறுப்பாக இருந்த போதிலும், 30 செலவின விடயங்களுக்குரிய சேமிப்புகள் ரூபா 20,083,444 ஆக இருந்ததுடன், அதன் சதவீதம் 9% முதல் 98% வரையான வீச்சில் காணப்பட்டது.

(ஈ) 17 செலவின விடயங்களுக்குரிய மதிப்பிடப்பட்ட நிதிஏற்பாட்டை மிகைத்து செய்யப்பட்ட செலவினம் ரூபா 3,649,839 தொகையாக இருந்ததுடன், அதன் சதவீதம் 1 % முதல் 159 % வரையான வீச்சில் காணப்பட்டது.

4.4 ஆண்டறிக்கைகளைச் சமர்ப்பித்தல்

பின்வரும் அவதானிப்புக்கள் மேற்கொள்ளப்பட்டன.

(அ) 2003 யூன் 02 ஆம் திகதிய PED/12 ஆம் இலக்க பொது முயற்சிகள் பணிப்பாளர் நாயகத்தின் சுற்றறிக்கையின் 6.3.1 ஆம் பந்தியின் பிரகாரம் சமர்ப்பிக்கப்பட்டிருந்த ஆண்டறிக்கையில் கணக்காய்வு செய்யப்பட்ட நிதி அறிக்கைகள் உள்ளடக்கப்படாமல் இருந்ததுடன், ஆண்டறிக்கையில் உள்ளடக்கப்பட வேண்டிய மாணவர்கள் தகவல்களின் பிரகாரம் மாணவர் எண்ணிக்கை 3,903 ஆல் குறைவாகக் காண்பிக்கப்பட்டிருந்தது.

(ஆ) 2010 ஆம் ஆண்டிற்குரித்தாகத் தயாரிக்கப்பட்டிருந்த ஆண்டறிக்கையின் பிரகாரம் பயிர் உருவகப்படுத்தல் முறை தொடர்பான பாடநெறியும் பாவனையாளர் உணவுத் தேவையின் அடிப்படையில் மேற்கொள்ளப்படுகின்ற உணவு உற்பத்தி போன்ற பாடநெறிகள் ஆரம்பிக்கப்பட்டுள்ளதாக அறிக்கையிடப்பட்டிருந்த போதும் 2012 ஆம் ஆண்டு வரையில் அப்பாடநெறிகள் ஆரம்பிக்கப்பட்டிருக்கவில்லை.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டிலான குறைபாடுகள் பணிப்பாளருக்கு அவ்வப்போது எனது அறிக்கைகளின் மூலம் சுட்டிக் காட்டப்பட்டிருந்தன. பின்வரும் கட்டுப்பாட்டுப் பரப்புகள் தொடர்பில் விசேட கவனம் கோரப்படுகின்றது.

- (அ) கணக்கீடு
- (ஆ) நிலையான சொத்துக்கள்
- (இ) முற்பணம்
- (ஈ) கொள்வனவுகள்
- (உ) ஆராய்ச்சி மற்றும் மானியங்கள் தொடர்பான நடவடிக்கைகள்
- (ஊ) நூலகப் புத்தகங்களின் பாவனை
- (எ) குறுகியகால பாடநெறிகளை நடாத்துதல்